

समाहरणालय, मधेपुरा
(जिला गोपनीय शाखा)

श्री नवदीप शुक्ला, भा0प्र0से0, जिलाधिकारी, मधेपुरा द्वारा दिनांक 11-02-2019 को विभिन्न विभागों के साथ की गयी समीक्षात्मक बैठक की कार्यवाही।

उपस्थिति :-

पंजी के अनुसार।

कार्यवाही :-

सर्वप्रथम जिलाधिकारी, मधेपुरा द्वारा बैठक में उपस्थित सभी पदाधिकारियों का स्वागत किया गया। तदोपरान्त बैठक की कार्यवाही प्रारंभ की गयी।

(1) स्थानीय क्षेत्र अभियंत्रण संगठन :-

जिलाधिकारी द्वारा बताया गया कि स्थानीय क्षेत्र अभियंत्रण संगठन कार्य प्रमण्डल, मधेपुरा अन्तर्गत चल रहे विकास कार्यों में अनियमितता की शिकायतें प्राप्त हो रही हैं। इससे पूर्व भी पंचायत सरकार भवन निर्माण में भी अनियमितता की शिकायतें प्राप्त हुई थी, जिसके संबंध में निर्धारित मापदण्ड के अनुसार कार्य करने हेतु निदेशित किया गया था, परन्तु इस संदर्भ में अद्यतन अनुपालन प्रतिवेदन उपलब्ध नहीं कराया गया, जो चिंता का विषय है।

जिलाधिकारी द्वारा कार्यपालक अभियंता, स्थानीय क्षेत्र अभियंत्रण संगठन कार्य प्रमण्डल, मधेपुरा को निदेश दिया जाता है कि स्थानीय क्षेत्र अभियंत्रण संगठन कार्य प्रमण्डल, मधेपुरा के अन्तर्गत चल रहे निर्माण कार्यों का अनुश्रवण एवं पर्यवेक्षण नियमित अंतराल पर करते हुए एवं औचक रूप से जांच करवाते हुए, इस आशय का प्रतिवेदन अधोहस्ताक्षरी को समर्पित करना सुनिश्चित करेंगे।

(अनुपालन-कार्यपालक अभियंता, स्था0क्षेत्र अभि0)

(2) पथ :-

समीक्षा के क्रम में बताया गया कि एन0एच0-107 से हस्तांतरित पथ यथा- बी0एन0एम0भी0 वाणिज्यकर महाविद्यालय, मधेपुरा से बी0पी0 मंडल चौक, मधेपुरा, मानिकपुर चौक से राजपुर मलिया पेट्रोल पम्प तथा मीरगंज से मुरलीगंज तक के बीच सड़कों की स्थिति काफी खराब है। सड़कों पर बड़े-बड़े गड्ढे बने हुए हैं, जिससे आमजनों को आवागमन में काफी दिक्कतों का सामना करना पड़ रहा है। उक्त सड़कों पर गड्ढे रहने के कारण कभी भी बड़ी दुर्घटना से इंकार नहीं किया जा सकता है। साप्ताहिक बैठकों में कई बार निदेशित किया जा चुका है, परन्तु इसका अनुपालन आपके द्वारा अभी तक नहीं किया गया है, जो खेद का विषय है। जिलाधिकारी द्वारा कार्यपालक अभियंता, पथ प्रमण्डल, मधेपुरा को निदेश दिया गया कि उक्त पथ का जीर्णोद्धार एवं सुदृढ़ीकरण कार्य आगामी लोकसभा आम चुनाव-2019 के मद्देनजर आचार संहिता लागू हो जाने के पूर्व प्रतिदिन विभागीय स्तर पर व्यक्तिगत अभिरुचि लेते हुए, आवश्यक स्तर से सम्पर्क स्थापित कर सड़क निर्माण कार्य

हेतु अग्रेतर कार्रवाई करना सुनिश्चित करेंगे, ताकि आमजनों को यातायात सुलभ हो सके एवं प्रशासन के समक्ष कोई भी अप्रिय स्थिति उत्पन्न न हो।

(अनुपालन-कार्यपालक अभियंता, पथ प्रमण्डल, मधेपुरा)

(3) नगर परिषद् :-

समीक्षा के क्रम में बताया गया कि नगर परिषद्, मधेपुरा /नगर पंचायत, मुरलीगंज के शहरी क्षेत्र में जल-जमाव एवं साफ-सफाई नहीं रहने के कारण आये दिन शिकायतें प्राप्त होती रहती है। शहरी क्षेत्र में बसे लोगों को सड़कों पर जल-जमाव एवं कीचड़ से आवागमन में काफी असुविधा का सामना करना पड़ता है। बीमारी फैलने व सड़क दुर्घटना की आंशका भी बनी रहती है। इस संबंध में पूर्व में निदेश दिया गया था एवं निदेश के बावजूद कार्य प्रणाली में अपेक्षित सुधार नहीं हो रहा है, जिस पर खेद प्रकट किया गया। साथ ही ऐसी भी शिकायतें प्राप्त हुई हैं कि नगर परिषद् क्षेत्र में आर०ओ० वाटर प्लांट मालिकों द्वारा अपशिष्ट जल का प्रवाह सड़क पर किया जाता है, जिससे सड़क पर जल-जमाव रहता है, जिससे सड़क के टूटने की प्रबल संभावना बनी रहती है। साथ ही दुर्घटना घटने एवं बीमारी फैलने की भी आंशका हमेशा बनी रहती है। सड़क पर जल-जमाव रहने के कारण उन क्षेत्रों में नगर परिषद्, मधेपुरा द्वारा ईट का टुकड़ा बेतरतीव /यत्र-तत्र तरीके से गिरा दिया गया, जिससे आमजनों को आवागमन में काफी परेशानी का सामना करना पड़ रहा है। कार्यपालक पदाधिकारी, नगर परिषद्, मधेपुरा /नगर पंचायत, मुरलीगंज को निदेश दिया गया कि मधेपुरा /मुरलीगंज शहरी क्षेत्र में सड़कों पर हुए जल-जमाव का निकासी एवं साफ-सफाई नियमित अंतराल पर कराना सुनिश्चित करें एवं अनुपालन से अवगत करावें।

(अनुपालन-कार्यपालक पदाधिकारी, नगर परिषद्, मधेपुरा /नगर पंचायत, मुरलीगंज)

(4) राजस्व :-

जिलाधिकारी द्वारा प्रभारी पदाधिकारी, राजस्व से प्रत्येक ऑनलाईन म्यूटेशन से संबंधित प्रिंटेड रिकॉर्ड के संबंध में पृच्छा की गयी। प्रभारी पदाधिकारी, राजस्व द्वारा बताया गया कि संबंधित अंचलाधिकारी द्वारा अपेक्षित प्रगति नहीं लायी जा रही है। जिलाधिकारी द्वारा प्रभारी पदाधिकारी, राजस्व को निदेश दिया गया कि उक्त कार्य में नियमित अंतराल पर अपने स्तर से पर्यवेक्षण /अनुश्रवण करते हुए विभागीय निर्देश के आलोक में यथाशीघ्र आवश्यक कार्रवाई करना सुनिश्चित करें एवं अनुपालन से आगामी साप्ताहिक बैठक में अवगत करावें।

(अनुपालन-अपर समाहर्ता /प्रभारी पदा०, राजस्व /सभी अंचलाधिकारी)

(5) कोषागार :-

जिलाधिकारी द्वारा सभी संबंधित पदाधिकारी को निदेश दिया गया कि ए०सी० /डी०सी० बिल समायोजन में निर्धारित समय-सीमा के अंदर आवश्यक प्रगति लाना सुनिश्चित करें। यह भी निदेश दिया गया कि जैसे ही ए०सी० /डी०सी० विपत्र समायोजन हो जाता है, उसकी एक प्रति कोषागार कार्यालय में अविलम्ब जमा कराना सुनिश्चित करें।

(अनुपालन-कोषागार पदाधिकारी /सभी संबंधित पदा०)

(6) भवन :-

- परिवहन कार्यालय :- सहायक अभियंता द्वारा बताया गया कि परिवहन कार्यालय भवन का निर्माण कार्य प्रगति पर है। निदेश दिया गया कि निर्धारित समय-सीमा के अंदर मानक के अनुरूप गुणवत्ता के साथ निर्माण कार्य पूर्ण कराना सुनिश्चित करें।
- प्रमण्डल कार्यालय, धौलाढ भवन :- सहायक अभियंता, भवन द्वारा बताया गया कि निर्माण कार्य प्रक्रियाधीन है। निदेश दिया गया कि उक्त निर्माण कार्य मानक के अनुरूप गुणवत्ता के साथ यथाशीघ्र पूर्ण कराना सुनिश्चित करें।
- लोक शिकायत निवारण भवन :- जिलाधिकारी द्वारा जिला लोक शिकायत निवारण भवन एवं अनुमण्डल लोक शिकायत निवारण भवन, मधेपुरा /उदाकिशुनगंज के भवन निर्माण के संबंध में अत्यन्त धीमी प्रगति होने पर खेद व्यक्त किया गया एवं प्रभारी पदाधिकारी, जिला गोपनीय शाखा, मधेपुरा को कार्यपालक अभियंता, भवन प्रमण्डल, मधेपुरा एवं सहायक अभियंता, मधेपुरा /उदाकिशुनगंज से कारण पृच्छ करने का निदेश दिया गया।

(अनुपालन-कार्य0अभि0, भवन प्रमण्डल, मधेपुरा /प्रभारी पदा0, जिला गोपनीय शाखा)

(7) लोक शिकायत निवारण :-

जिला लोक शिकायत निवारण पदाधिकारी, मधेपुरा को निदेश दिया गया कि लोक शिकायत निवारण के तहत विभिन्न मामलों का निष्पादन /अनुपालन निर्धारित समय-सीमा के अंदर पूर्ण कराना सुनिश्चित करें। साथ ही लोक प्राधिकार की उपस्थिति के संबंध में पृच्छ की गयी एवं निदेश दिया गया कि वैसे लोक प्राधिकार जो अधिक मामलों में अनुपस्थित पाये जाते हैं, तो उनके विरुद्ध विधि-सम्मत कार्रवाई हेतु प्रस्ताव उपलब्ध कराना सुनिश्चित करें।

(अनुपालन-जिला लोक शिकायत निवा0पदा0 /सभी संबंधित पदा0)

(8) निर्वाचन :-

जिलाधिकारी द्वारा उप निर्वाचन पदाधिकारी, मधेपुरा को निदेश दिया गया कि आगामी लोकसभा निर्वाचन, 2019 के निमित्त सभी आवश्यक तैयारी स-समय कराना सुनिश्चित करें।

(अनुपालन-उप निर्वाचन पदा0)


अन्त में धन्यवाद ज्ञापन के पश्चात् बैठक की कार्यवाही समाप्त की गयी।



निजी सहायक

जिला गोपनीय शाखा,
मधेपुरा।

प्रभारी पदाधिकारी

जिला गोपनीय शाखा, मधेपुरा।


जिलाधिकारी
मधेपुरा।


ज्ञापांक.....415...../गो0, मधेपुरा, दिनांक..12-02-2019


प्रतिलिपि : अपर समाहर्ता, मधेपुरा /उप विकास आयुक्त, मधेपुरा /सिविल सर्जन, मधेपुरा/
जिला पंचायत राज पदाधिकारी, मधेपुरा /डी0पी0एम0, जीविका, मधेपुरा /जिला
शिक्षा पदाधिकारी /जिला कार्यक्रम पदाधिकारी, सर्वशिक्षा अभियान, मधेपुरा

/जिला अगुर्ति पदाधिकारी, मधेपुरा /जिला कल्याण पदाधिकारी, मधेपुरा /जिला अल्पसंख्यक कल्याण पदाधिकारी, मधेपुरा /जिला योजना पदाधिकारी, मधेपुरा /जिला परिवहन पदाधिकारी, मधेपुरा /सहायक निदेशक, सामाजिक सुरक्षा कोषांग, मधेपुरा /श्रम अधीक्षक, मधेपुरा /डी०आई०ओ०, मधेपुरा /सहायक नियंत्रक, माप एवं तौल, मधेपुरा /उदाकिशुनगंज /जिला प्रोग्राम पदाधिकारी, आई०सी०डी०एस०, मधेपुरा /जिला कार्यक्रम पदाधिकारी, एम०डी०एम०, मधेपुरा /कार्यपालक अभियंता, विद्युत प्रमण्डल, मधेपुरा /कार्यपालक अभियंता, स्थानीय क्षेत्र अभियंत्रण संगठन प्रमण्डल, मधेपुरा /कार्यपालक अभियंता, इडा, मधेपुरा /कार्यपालक अभियंता, भवन प्रमण्डल, मधेपुरा /जिला सहकारिता पदाधिकारी, मधेपुरा /कार्यपालक अभियंता, पथ प्रमण्डल, मधेपुरा /कार्यपालक अभियंता, एन०एच० प्रमण्डल, मधेपुरा /प्रभारी पदाधिकारी, विधि शाखा, मधेपुरा /कार्यपालक पदाधिकारी, नगर परिषद्, मधेपुरा /नगर पंचायत, मुरलीगंज /जिला भविष्य निधि पदाधिकारी, मधेपुरा /कार्यपालक अभियंता, सिंचाई प्रमण्डल, मुरलीगंज /त्रिवेणीगंज /राघोपुर एवं लघु जल संसाधन, मधेपुरा /कार्यपालक अभियंता, ग्रामीण कार्य प्रमण्डल, मधेपुरा /उदाकिशुनगंज /कार्यपालक अभियंता, पुल निर्माण निगम, मधेपुरा /सहरसा /जिला नीलाम पत्र पदाधिकारी, मधेपुरा /जिला कृषि पदाधिकारी, मधेपुरा /जिला स्थापना उप समाहर्ता, मधेपुरा /आई०टी० मैनेजर, मधेपुरा / सभी संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

प्रतिलिपि : सभी कोषांग के वरीय पदाधिकारी /नोडल पदाधिकारी /अनुमण्डल पदाधिकारी -सह- सहायक निर्वाची पदाधिकारी, मधेपुरा /उदाकिशुनगंज /अनुमण्डल पुलिस पदाधिकारी, मधेपुरा /उदाकिशुनगंज /भूमि सुधार उप समाहर्ता, मधेपुरा /उदाकिशुनगंज /सभी प्रखण्ड विकास पदाधिकारी -सह- सहायक निर्वाचक निबंधन पदाधिकारी /सभी अंचलाधिकारी /सभी थानाध्यक्ष /सभी ओ०पी० अध्यक्ष, मधेपुरा जिला को सूचनार्थ एवं आवश्यक कार्रवाई हेतु प्रेषित।

प्रतिलिपि : जिला सूचना विज्ञान अधिकारी, मधेपुरा को सूचनार्थ एवं जिला के वेबसाईट पर अपलोड करने हेतु प्रेषित।

प्रतिलिपि : पुलिस अधीक्षक, मधेपुरा को सूचनार्थ एवं आवश्यक कार्रवाई हेतु प्रेषित।



राजी
निजी सहायक

जिला गोपनीय शाखा,
मधेपुरा।


राजी

प्रभारी पदाधिकारी

जिला गोपनीय शाखा, मधेपुरा।


12/2
जिलाधिकारी
मधेपुरा।